

ОПШТИНА ЃОРЧЕ ПЕТРОВ

ПРОГРАМА
за подршка на Локален Економски Развој на
општина Ѓорче Петров за 2022 година

Скопје, Декември 2021 година

Врз основа на член 22 став 1 точка 3, член 36 и член 62 од Законот локална самоуправа (Службен весник на Република Македонија бр 5/2002), член 16 став 1 точка 16 од Статутот на општина Ѓорче Петров-Пречистен текст

(Службен гласник на општина Ѓорче Петров бр.18/2013) и Статутарните одлуки за измена и дополнување на Статутот на општина Ѓорче Петров (Службен гласник на општина Ѓорче Петров број 3/19 и 5/21), советот на општина на 6-тата на седницата одржана на ден 30.12.2021 година, донесе:

ПРОГРАМА

**за поддршка на Локален економски развој на општина Ѓорче Петров
за 2022 година**

1. Воведни напомени

Согласно законот за локална самоуправа во член 22 е утврдено дека општините имаат надлежност во делот на локалниот економски развој (ЛЕР), односно во делот на:

- планирање на локалниот економски развој,**
- утврдување на развојните и структурните приоритети,**
- водење на локална економска политика,**
- поддршка на развојот на малите и средните претпријатија и на претприемништвото на локално ниво,**

и во тој контекст, учество во воспоставувањето и развојот на локалната мрежа на институции и агенции и промовирање на партнерство.

Досега општина Ѓорче Петров има изработено и имплементирано две Стратегиски планови за развој, и тоа за периодите 2007-2012 и 2012-2018 година. Со споменатите стратешки планови беа предвидени голем број проекти и активности, од кои, одреден број беа успешно имплементирани. Реализацијата на проектите придонесе општина Ѓорче Петров да забележи одреден развој во сите сфери на нејзиното работење. Овој документ прави пресек на досега преземените активности за планирање на локалниот развој во Општината и дава преглед на најважните делови на тој процес. Врз основа на овие активности се согледуваат можните насоки за идниот стратегиски документ на Општината за периодот 2022-2027 година.

Носител на процесот на изработка и донесување на документот е градоначалникот Александар Стојкоски. Секторот за развој ќе ја координира постапката за подготовка на документот. Не се предвидува користење надворешна експертска поддршка на процесот - консултанти.

Локалната економија во општина Ѓорче Петров се карактеризира со присуство на различни видови претпријатија и по големина и по типот на стопанските гранки на кои припаѓаат. Карактеристично е што на територијата работат поголем број претпријатија кои се занимаваат со производство, но и претпријатија кои нудат услуги. Позначајни компании на територијата на општина Ѓорче Петров од градежната индустрија: АД Адинг Скопје, Погоните на АД Маврово, АД Бетон, АД Карпош, од хемиско-фармацевстката индустрија: АД Фармахем, АД Галафарм, АД Алкалоид, АД Лафома, Техносол и други претпријатија, од текстилната индустрија: Ажур, Велурфлок, Даматекс, Обнова, Марди и други, и од Прехрамбената индустрија: ТП Специјал, МИС Глобус, Дрога Колинска.

Бројот на микро претпријатија на територијата на Општината е најголем. Истиот варира од година во година. Малите и средни претпријатија се најчесто од прехранбениот сектор пекари, потоа разни видови на услужни и занаетчиски дејности како и претпријатија кои се занимаваат со трговија. На територијата на општина Ѓорче Петров се наоѓаат подружници на сите поголеми банки и ланци на супер маркети. Атрактивноста на Општината, како и поволната клима во однос на градот заради близината на реката Вардар, направиле оваа Општина да биде атрактивна за изградба на приватни болници.

Бројот на квалификуван кадар расте, но степенот на невработеност го следи националниот тренд поради што невработеноста е голема. Што се однесува до руралните средини важно е да се напомене дека населението главно се занимава со земјоделство. Околу 1800 членови на домаќинствата на територијата на општината се занимааат со земјоделска дејност. И покрај карактеристиките на руралните подрачја поголем дел од населението дневно мигрира и работи во урбаниот дел како и на територијата на Градот Скопје.

Имајќи го во предвид претходно кажаното, а со цел да се обезбедат услови за исполнување на овие надлежности е изработена оваа Програма за локален економски развој на општина Ѓорче Петров за 2022 година.

Програмата содржи цели на програмата, проекти и активности со утврдена буџетска и временска рамка за реализација во 2022 година, а се базира на идентификувани потреби и структура на потенцијал за локален економски развој.

2. Цели на програмата

Ошта цел на програмата за Локален економски развој на општина Ѓорче Петров за 2022 година е зајакнување на соработката на бизнис заедницата и НВО со општината во насока на обезбедување поддршка и услови за развој на бизнисите во општината.

Специфични цели кои се планира да се оставрат со реализација на програмата за Локален економски развој на општина Ѓорче Петров за 2022 година, се:

- Зголемување на бројот на ново отворени компании,**
- Намалување на невработеноста во општината,**
- Подобрување на инфраструктура за поддршка на бизнисите,**
- Обезбедување информации за развој на бизнисот,**
- Подобрување на процедурите за водење на бизнис,**
- Обезбедување обука и експертиза за бизнисот,**
- Поддршка на руралниот и развој во општината,**
- Поддршка во политиките за локално оданочување.**
- Поддршка на регионалниот развој / локалното учество во регионалниот развој/поставување приоритети/проекти за регионален развој**

Вака поставените цели се утврдени на основа на потенцијалот за развој кој постои во општината, бизнис инфраструктурата, потенцијалот за јакнење на партнерството со бизнис заедницата, можностите за искористување иновативниот дух кај малите и микро компании, потенцијалот и визибилност на туристичките потенцијали и руралниот развој.

3. Проекти и активности

Врз основа на потребите се утврдени проектите и активностите на програмата за Локален економски развој на подрачјето на општина Ѓорче Петров за 2022 година.

Изработка на Стратегија за ЛЕР е првиот чекор во редоследните активности кои треба да се направат за да започне процесот унапредување и зајакнување на соработката со бизнис заедницата и НВО со општината во насока на обезбедување поддршка и услови за развој на локалната економија во

општината. Овој документ треба да претставува средство за комуникација со граѓаните, со домашната и странската јавност како и да биде добра основа за мобилизирање на луѓе, надворешна поддршка и финансиски средства за остварување на зацртаните стратешки цели.

4. План за спроведување на програмата

Бр.	Име на проект/активност	Носител	Период на реализација 2021	Проценет буџет
1.	Изработка на Стратегија за ЛЕР за период 2022-2027	Сектор за економски одржлив развој	Јануари-Март	/
2.	БИЗНИС КЛУБ НА ОЃП – Вмрежување со бизнис клубови од регионот	Сектор за економски одржлив развој	Тековно	0,00
3.	Креирање на регистар за МСП и НВО во општината	Сектор за економски одржлив развој, одд. за инспекциски надзор	Јануари-Март	0,00
4.	Изработка на Физибилити студија за ЈПП за месни и урбани заедници	Сектор за економски одржлив развој	Март-Сепетември	0,00
5.	Изработка на водич: “Инвестицискиот потенцијал на ОЃП” со следните содржини: Тарифи на комунални такси, даночен систем на РМ, научен потенцијал, инфраструктурни услуги, градежно неизградено земјиште како можност за инвестирање и негово инкорпорирање на постоечката општинска WEB-страница	Сектор за економски одржлив развој	Јануари-Март	/
6.	Информативни денови за остварување соработка со НВО	Сектор за економски одржлив развој	Јануари-Фебруари и тековна соработка	/
7.	Обуки и работилници за искористување на средствва од ИПАРД програма	Сектор за економски одржлив развој	Февруари - Сепетември	/
8.	Остварување Меѓуопштинска			0,00

	<p>соработка како организирана форма за настап/аплицирање пред домашни и меѓународни институции во однос на заеднички општински проблеми / прашања</p> <p>Изработка на Апликација за паметните телефони која ќе има можност секој жител на овие две општини да ја симне бесплатно од Play Store или apple store , да ја слика дивата депонија или отпадот кој е во непосредна близина на граѓанинот и директно да ја прати во базата на општината;</p>			
9.	<p>Проект за давање услуга-помош и нега во домот на стари лица над 65 години во соработка со Црвен Крст/МТСП и Светска Банка</p> <p>Развојна компонента: Вработување на најмногу 20-корисници невработени лица од територијата на општина Ѓорче Петров како потенцијални даватели на социјалната услугата-нега на најмногу 60 стари лица.</p>	Сектор за економски одржлив развој Одделение за социјална работа и грижа	Април-Мај почеток - тековно по воспоставување на услугата	/
10	Средства за кофинансирање-	Сектор за економски	за Тековно	6.150.000

	сопствено учество при аплицирање за средства во Претпристапните програми на ЕУ, Меѓународни и домашни институции	одржлив развој		
				ВКУПНО: 6,150,000.00

5. Преодни и завршни одредби

Надлежен за реализација на оваа Програма со сите Под-Програми е градоначалникот и Секторот за економски одржлив развој.

Градоначалникот се овластува да може да определува приоритети при реализирање на оваа Програма и Под-програмите содржани во истата.

Програмата влегува во сила осмиот ден од денот на објавувањето во „Службен гласник на општина Ѓорче Петров.

Број 08-2326/27
Од 30.12.2021 година
Скопје

Совет на општина Ѓорче Петров
Претседател,
Ленче Нелоска